



Katekezi

Issue: 6/20

Alla għadu magħna

Qeghdin fil-bidu ta' Sena Litruġika ġdida li matulha se nkunu mistiedna biex mill-ġdid nerġghu ngħixu l-misteru tas-salvazzjoni. Imma f'dan il-mument partikulari ma jistax ma jiġix f'moħħna l-kliem 'Immanu-el - Alla magħna'. Dan hu dak li qeghdin nippreparaw għalih matul iż-żmien tal-Avvent. Dan hu dak li se nkunu qed niċcelebraw fil-festi tal-Milied. Bhal kull haġa oħra din is-sena se nkunu qed niċcelebraw Milied b'differenza minhabba r-realtà tal-pandemija li qeghdin ngħixu bhalissa, u li ma tħalliniex bħas-soltu li naghmlu l-manifestazzjonijiet tas-soltu li bihom nuru kif Alla xtaq u ried li jibqa' magħna. Faċli li meta naraw dak li aħna għaddejjin minnu li nistaqsu lilna nfusna jekk Alla għadux tassew magħna jew le. Imma aħna nafu li Alla għadu magħna, imma xi kultant iħobb joġġhod jilgħad noli magħna!

Il-baži li fuqha hija mibnija l-festa tal-Milied huwa l-fatt li Alla ried li jibqa' magħna għax iħobbna. Alla ried li jibqa' magħna biex jurina li ma kienx

tilef il-fiduċja u l-imhabba li kellu lejn il-bniedem bħala l-akbar holqien tiegħu. Iva, għal Alla aħna prezzjużi, naghmlu x'naghmlu u ngibu ruhna kif ingibu ruhna. Alla ma joġġhodx iħares lejn id-dgħjufija tagħna, u kemm aħna faċilment u għax irridu nitbegħdu minnu meta naghmlu ta' rasna. Alla huwa ferm aktar pożittiv minn hekk, u jħares aktar lejn il-potenzjal tagħna, jiġifieri lejn dak li aħna kapaċi naslu għalih - dejjem bil-għajjnuna tal-grazzja tiegħu.

Din il-fiduċja ta' Alla fina l-bnedmin, għalkemm midinbin ma tista' tithassar mill-ebda pandemija, azzjoni naturali jew attività tal-bniedem. Qegħda hemm biex lilna tagħmlilna kuraggħalli aħna ukoll nirreċiprokaw fil-limitazzjonijiet tagħna l-bnedmin din l-imhabba lejn Alla li skomoda ruħu biex jakkomoda lilna. Ejjew inkunu tassew grati għal dak li Alla għamel magħna u għalina, b'mod speċjali f'dan il-perjodu li fih nistgħu naħsbu aktar fuq l-imhabba ta' Alla għalina l-bnedmin, aħna u niċcelebraw lil Alla magħna fil-Milied.

Rev. Dr Carl-Mario Sultana
Deleġat għall-Katekezi

✉ carlmario.sultana@maltadiocese.org
☎ 7960 3872